



4.6202



بِسْمِ اللّٰهِ الرَّحْمٰنِ الرَّحِیْمِ - عَمَّا وَصَّیْ عَلٰی رَسُوْلِهِ الْکَرِیْمِ

# رسول مقبولؐ کی صداقت و امانت

## معاصرین کی عینی شہادتیں

کس قدر حیرت اور تعجب کا مقام ہے کہ جو اعتراض آنحضرت صلی اللہ علیہ وسلم کے جانی دشمنوں اور خون کے پیاسوں کو نہ سوجھے وہ آج ایسے لوگوں کی زبان و قلم سے برآمد ہوئے ہیں کہ جنہوں نے نہ تو کبھی براہِ رست مستند اسلامی کتب کا مطالعہ کیا ہے اور نہ ہی علمائے اسلام کی صحبت میں رہ کر حقیقت حال سے آگاہی حاصل کی۔

حضورؐ کے جان لیوا دشمنوں نے بھی اعتراض کئے تھے مگر یہی کہ نعوذ باللہ آپؐ کو آپؐ ہیں۔ مجنون ہیں۔ ساحر ہیں۔ غیر قوموں سے سیکھ سکھا کر قرآن شریف تصنیف فرماتے ہیں۔ مگر یہی نے نہیں کہا کہ حضورؐ دغا نہیں۔ عیاش ہیں۔ فحش ہیں۔ ظالم اور جاہل ہیں۔ لہٰذا وہ نبی کریم صلعم کے زمانہ میں ابراہیمؑ کے ساتھ ساتھ رہنے والے تھے۔ جو حضورؐ افضل اور کوئی کام انکی نظروں سے اوجھل نہ تھا۔ اور انھیں آپؐ کی گفتار و کردار کا پورا پورا علم تھا۔ پھر نہیں معلوم ایسے واقف حال لوگ تو آنحضرتؐ پر کون سے

بیانیہ دغا بازی، عیاشی، ظلم اور جبر کا الزام لگانے کی جرأت نہ کر سکے مگر زمانہ حال کے علماء اس قسم کے بیہودہ اور بے اصل اعتراضوں کی تردید قرآن کریم نے اسی زمانہ میں کر دی تھی جب کہ خلافت پھر کبھی مفاد کو لب کشائی کی جرأت نہ ہوئی۔ منہ۔



ہم یہ تو نہیں کہہ سکتے کہ مخالفین حق کی پھیلانی ہوئی بدگمانیوں میں سب سے سب  
ہندو متبلا ہو گئے۔ لیکن ہاں یہ ضرور ہے کہ انہیں سے اکثر پاس پر و پیگنڈے کا  
اثر پڑا۔ اور انہوں نے اس سے متاثر ہو کر آٹھ دہائیوں کے خلاف بڑی رائے قائم  
کر لی جس کا لازمی نتیجہ فتنہ و فساد تھا۔

چونکہ ہمارے اکثر ہندو مہمائیوں نے ناواقفی کے باعث حضور علیہ السلام خلاف  
بڑی رائے قائم کی ہے۔ اس لئے وہ اتنے زیادہ تصور وار نہیں جتنا کہ انہیں سمجھا جاتا ہے  
بلکہ ایک حد تک ذمہ داری مسلمانوں پر ہے جو کہ اسچے عزیز ہموطنوں کو اس قسم کی بدگمانیوں  
سے بچانے کیلئے کوئی موثر کوشش عمل میں نہ لاسکے۔

لیکن اب گزشتہ فرد گزشتوں کو یاد کر کے افسوس کرنا سودمند نہیں۔ ہر وقت  
تو اس امر کی ضرورت ہو کہ اسلام حضور نبی اسلام اور شاہان اسلام کے خلاف جس قسم کا  
گندہ رشتہ بار اور نفرت انگیز پروپیگنڈا کیا جا رہا ہے اسکی روک تھام کی جائے اور  
عزیزان وطن کو اسکے مضر اور مسموم اثرات سے بچایا جائے تاکہ فرقہ دارانہ کشیدگیوں کا  
آئندہ کیلئے سدباب ہو سکے۔ امید ہے کہ ہر ایک رستی پسند امن کا طالب اور ملک کا  
خیر خواہ خواہ وہ ہندو ہو یا مسلمان، سکھ ہو یا عیسائی، اس کا خیر میں ضرور حصہ لے گا۔

ہر چند کہ ہم اس کام کی پوری پوری اہمیت نہیں رکھتے لیکن تاہم اپنے علم اور  
طاقت کے مطابق برادران وطن کو حقیقت حال سے آگاہ کرنے کی کوشش برروئے کا  
لاتے ہیں۔ ممکن ہے ہماری ناچیز کوشش بعض سعید الفطرت مگر غلطی خوردہ دوستوں  
کے رفع شکوک کا موجب بن جائے۔ لیکن چونکہ اس محدود اور ہنایت ہی مختصر ٹریکٹ میں

لے کیونکہ ابھی بہت سے شرعین ہندو ایسے موجود ہیں جو نہ صرف یہ کہ اس پروپیگنڈے سے متاثر نہیں ہوئے  
بلکہ جہان تک ان کی ممکن ہو سکا اسکی تردید میں بھی حصہ لیا اور اپنے ہم قوم لوگوں کو غلط رائے قائم کرنے کو  
باز رکھنے کی سعی مشکوہ کی جس کے لئے وہ قابلِ مذمت تائش ہیں۔ نہ

ازالم شبہات کیدئے طول طویل مباحث چھیڑنا دشوار ہے۔ لہذا ہم ایک نہایت ہی آسان۔ قابل وثوق اور مخالف سے مخالف شخص کو بھی پیل کرنے والی راہ اختیار کرتے ہیں۔ یعنی ہم چاہتے ہیں کہ سجادہ حضرت صلی اللہ علیہ وسلم کا صدق اور حقانیت ثابت کرنے کے لئے خود حضور اسی کے ہم عہد اور ہم عصر لوگوں کی عینی اور تحقیقی شہادتیں پیش کر دیں۔ کیونکہ یہی وہ لوگ ہیں جنہوں نے حضور علیہ السلام کا بچپن بھی دیکھا جوئی کا بھی مطالعہ کیا اور بول بالے پر بھی نظر رکھی۔ اور ان سے آپ کی زندگی کا کوئی پہلو بھی مخفی نہ تھا۔ بلکہ یہ حضور کے حال اور قل سے پوری طرح واقف تھے جن میں بعض حضور کے رشتہ دار ہیں بعض ہمسلئے بعض ہم قبیلہ بعض ہم وطن اور بعض قریب قریب ہی رہنے والے شدید ترین دشمن بھی۔ اور چند ایک وہ بھی ہیں جنہوں نے خود تو حضور کو نہیں دیکھا لیکن آپ کو دیکھنے والوں کے ذریعہ آپ کے متعلق پوری پوری تحقیق کر لی تھی۔

مخالف کا زیادہ زور اس بات پر صرف ہوتا ہے کہ وہ امام المعصومین کو تعوذ باللہ کا زب۔ جھوٹا۔ فوجی اور حیلہ ساز ثابت کرے۔ لیکن ناظرین ملاحظہ فرمائیے کہ جن لوگوں نے خود اپنی آنکھوں سے حضور کو دیکھا اور ان کی ہر حرکت اور کون پر نگاہ رکھی وہ اپنے دلی تاثرات کا کن لفظوں میں اظہار کرتے ہیں۔

حضور کے بچپن کے متعلق	حضرت ابو طالب: آپ بچے چچا تھے اور انھوں نے ہی
حضور کی پرورش کی تھی۔ اور آپ کا بچپن اور جوانی	حضرت ابو طالب کی گواہی

انھیں کے پاس گزری تھی۔ یہ بزرگ آنحضرت م کے بچپن کے متعلق بایں الفاظ شہادت دیتے ہیں کہ

لہذا منہ کذبہ ولا ضمیما	کہ نہیں دیکھا میں نے آپ کو جھوٹ بولتی ہوئے یا مہی
ولا جاہلیۃ ولا وقاصح الصلیا	مذاق کہتے ہوئے۔ نہ جاہلیت کے کام کرتے ہوئے نہ

بازاری لوگوں کے ساتھ میل جول رکھتے ہوئے“

یہ اس شخص کی شہادت ہے جس کی نظروں سے حضور کی کوئی بات کوئی فعل اور کوئی حرکت مخفی نہ تھی۔ اور جو کہ ہر وقت حضور کو اپنی آنکھوں کے سامنے رکھتی تھی۔ ہاں یہی بزرگ صاف لفظوں میں گواہی دیتے ہیں کہ میں نے حضور کو کبھی جھوٹا بولتے نہیں دیکھا۔ اور نہ ہی دوسری فہموں اور لغو کام کرتے۔ اب قیاس فرمائیے جو شخص بچپن میں بھی صادق۔ راستباز اور پاک خور ہاں ہودہ بڑا بزرگ عا بازی۔ مکاری اور فریب دہی کا مرتکب ہو سکتا ہے؟ اسی کے ساتھ اب ذرا ان لوگوں کی شہادتیں سنئے جو جوانی میں حضور کے ساتھ شریک تجارت تھے۔ اور جنہیں سالہا سال تک حضور کے چال چلن اور طرز عمل کو دیکھنے کا وسیع موقع ملا تھا۔

آنحضرت کی وعدہ وفائی | ابی المحسن نے ایک موقع پر کہا تھا کہ:-  
کے متعلق ابی المحسن کی گواہی

”بعثت دینی ہونے سے پہلے میں نے آنحضرت صلعم سے خرید و فروخت کا کوئی معاملہ کیا تھا۔ کچھ معاملہ ہو چکا تھا۔ کچھ باقی تھا۔ میں نے وعدہ کیا کہ پھر آؤں گا۔ اتفاق سے تین دن تک مجھ کو اپنا وعدہ یاد نہ آیا۔ تیسرے دن جب وعدہ گاہ پر پہنچا تو آنحضرت صلعم کو اس جگہ منتظر پایا۔ لیکن خلافت وعدہ کی پیشانی پر بل تک نہ آیا۔ صرف اس قدر فرمایا: ”تم نے مجھے رحمت دی۔ میں اس مقام پر تین دن سے موجود ہوں“

(سنن ابوداؤد جلد ۲)

حضرت سائب کی گواہی | یہ صاحب جب اسلام لانے کیلئے حاضر خدمت ہوئے تو اس وقت حضور کو مخاطب کر کے لوگوں کے سامنے گواہی دی کہ:-

”آپ پر میرے ماں باپ قریب آپ میرے شریک تجارت تھے لیکن ہمیشہ معاملہ

صاف رکھا فلکنت لا تداوی ولا تماہی ولا یشاری“ (ابوداؤد جلد ۲)

قیس بن صائب مخزومی کی گواہی | یہ صاحب آنحضرت صلعم کے ساتھ اوائل



میں شریک تجارت رہ چکے تھے۔ انکی گواہی ہے کہ:-

”شرکاء کے ساتھ آپ کا معاملہ نہایت صاف رہتا تھا اور کبھی کوئی جھگڑا یا مشنا  
پیش نہیں آتا تھا۔“ (اصابہ تذکرہ قیس بن سائب)

یہ ان لوگوں کی شہادتیں ہیں جن کے ساتھ حضور کو ہر وقت لین دین کا معاملہ کرنا  
پڑتا تھا۔ وہ صاف لفظوں میں حضور کی راستبازی اور صدق و امانت کی تائید کرتے  
ہیں۔ اور علی الاطلاق کرتے ہیں۔ اسکے بعد ہم اہل مکہ کی شہادت سنا رہے ہیں۔  
سنئے حضور کو اہل مکہ کیا خطاب دیتے ہیں:-

حضور کے متعلق اہل مکہ کی شہادت | ایک دفعہ جبکہ حجر اسود نصب کرنے پر اہل مکہ  
میں تنازعہ پیدا ہوا۔ اور ہر ایک نے خود ہی اسے نصب کرنے پر صدق کی تو اس کشمکش کو دیکھتے  
ہوئے کسی جہاندیدہ نے یہ تجویز پیش کی کہ جو شخص دوسرے دن علی الصبح نظر آئے وہی  
اسے نصب کر دے جس پر سب نے صاف کیا۔ عجیب اتفاق ہوا۔ دوسرے دن ان لوگوں نے  
جس شخص کو سب سے پہلے آئے دیکھا وہ حضور ہی تھے۔ بس پھر کیا تھا سب کے سب اذیتاً  
چلا آئے۔ ہذا الامین رضینا کہ بے شک یہ امین ہے ہم اسکے فیصلہ پر راضی ہیں۔

قریش مکہ کا بے اختیار حضور کو اس وقت امین کہنا ثبوت ہے اس امر کا کہ وہ حضور کو  
بچپن ہی سے نیک، راستباز اور صادق سمجھتے تھے ورنہ اس موقع پر بغیر کسی تاثر کے  
کیوں پکارا آتے تھے ہذا الامین رضینا۔ بے اختیاری کی حالت میں ہی کے متعلق فیصلہ  
کیا جاتا ہے جس کے حال اور قال سے پوری پوری واقفیت ہو اور اسکے اعمال و افعال کا بار بار  
امتحان کیا جا چکا ہو۔ پس اہل مکہ کا حضور کو دیکھتے ہی الامین کہنا اس امر کا ثبوت  
شاہد ہے کہ واقعی حضور صادق، راستباز اور امین تھے۔

حضور کی اہلیہ محترمہ کہ جب آنحضرت صلعم پر فرشتہ نازل ہوا اور حضور گھبراہٹ ہوئے  
حضرت خدیجہ کی گواہی { گھر واپس آئے تو آپ کی بے قراری دیکھ کر حضرت خدیجہ

کہا۔ خوش ہو۔ اللہ تجھے شرمندہ نہیں کرے گا۔ کیا تو ہمیشہ اپنے لواحقوں سے محبت کر رہا تھا۔  
 اپنے ہمسایوں پر مہربان۔ غربا کیلئے سخی۔ اجنبیوں کیلئے مہمان نواز۔ قول کا پورا۔  
 صداقت کا حامی نہیں رہا ہے؟ (ترجمہ محمد مصنفہ اونگ واشنگٹن چک)  
 یہ اس خاتون کی گواہی ہے جو حضور کی محرم راز ہے۔ جو جلوت اور خلوت کی تمام  
 باتیں جاننے والی ہے۔ آپ کی ہر حرکت اور سکون سے واقف ہے۔ جب حضور کو پریشان  
 دیکھتی ہے تو اس وقت کہتی ہے کہ آپ میں یہ خوبی ہے یہ وصف ہے یہ جو ہر سے یہ کمال ہے۔  
 آپ قول کے پورے ہیں۔ صداقت کے حامی ہیں اللہ آپ کو ضائع نہیں کرے گا۔ اور پھر لطف  
 یہ کہ گواہی تنہائی میں دی گئی ہے۔ اگر لوگوں کے سامنے ایسی گواہی دیجاتی تو سننے والے  
 یہ بھی خیال کر سکتے تھے کہ بیوی ہے اپنے میاں کی تعریف کر کے پس مرعوب بنانا چاہتی  
 ہے۔ مگر نہیں یہ شہادت کسی غریب کے سامنے نہیں دی گئی۔ خلوت میں دی گئی۔ علیحدگی میں  
 دی گئی اور صرف اپنے خاوند کے سامنے دی گئی۔ جہاں اور کوئی بھی سننے والا نہ تھا۔ جو  
 اس امر پر تیز روشنی ڈالتی ہے کہ حضور واقعی صادق راستباز اور بہترین اخلاق کے  
 حامل تھے۔

اہل قبیلہ کی شہادت | منصب نبوت پر سہ فرار ہو جانے کے بعد حضور نے بحکم الہی  
 اپنے اہل قبیلہ کو خدا کا پیغام سنانے کیلئے مدعو کیا۔ جب وہ جمع ہو گئے تو حضور نے  
 ان سے فرمایا۔

”اگر میں تم سے کہوں کہ اس پہاڑ کی پھلی طرف واوی میں ایک بڑا لشکر ہے جو تم پر  
 حملہ کرنا چاہتا ہے تو کیا تم میری بات مان لو گے؟ سب نے بالاتفاق کہا نعم مَا جَرَّ بَنًا  
 عَلَيْكَ إِلَّا صَدَّقَا۔ ہاں! مانینگے۔ کیونکہ ہم نے تجھ کو ہمیشہ صادق پایا ہے  
 جس پر آپ نے فرمایا کہ پھر میں تم کو بتانا ہوں کہ اللہ کا عذاب قریب آ رہا ہے اس سے بچو۔  
 (بخاری)

جس پر وہ دفع التوبہ کی کر گئے، لیکن اس جگہ یہ بحث نہیں کر انھوں نے حضور کا دعویٰ نبوت کیوں تسلیم نہ کیا، بلکہ اس وقت یہاں صرف یہ دکھانا ہے کہ وہ لوگ حضور کو پتھروں سے صلاقی اور بہت گستاخ سمجھتے آ رہے تھے جہی تو بے اختیار ایک ناممکن سی بات کو بھی سن کر کہہ اٹھے کہ بیشک ہم تمہاری ناممکن بات ہی مان لیں گے، کیونکہ ہم نے تجھے ہمیشہ صادق پایا ہے۔ اسی پر بس نہیں اور سنئے۔ آپکا جانی دشمن ابوہل حضور کو مخاطب کر کے کہتا ہے:-

دشمن جان ابوہل | اَنَا لَا تُكَلِّدُ بِكَ وَلَكِنْ تُكَلِّدُ بِنَا جَنْتَ يٰمُ (ترنوی)  
رئیس مکہ کی شہادت | یعنی ہم تجھ کو جھوٹا نہیں کہتے۔ بلکہ اس بات کو جھوٹا کہتے ہیں جو تو لایا ہے۔ "مقام غور ہے، مکہ کا رئیس ابوہل حضور کے خون کا پیاسا اور دن رات اسی ادھیڑ بن میں لگا ہوا ہے کہ جس طرح بھی ہو حضور کو لوگوں کی نظر میں سے گرا دوں تاکہ کوئی بھی ان کا ہم خیال نہ بنے، لیکن جب حضور سے رو رو ہو کر بات کرنی پڑی تو مجبوراً اسے کہنا پڑا کہ ہم آپ کو تو جھوٹا نہیں سمجھتے جھوٹا تو ہم اس کلام کو کہتے ہیں جو آپ لائے ہیں، اگر ہمارے غیر مسلم دوست خالی الذہن ہو کر اس اشد ترین دشمن کی گواہی پر غور فرمائیں۔ تو پھر ان پر حضور کی راستبازی، صداقت اور دیانت کا خوب اثر انکشاف ہو جائیگا۔ اسی دشمن کی اور گواہی بھی سن لیجئے۔

ابوہل نے نہ صرف صلعم اور صحابہ کرام کو مدینہ میں بھی چین سے بیٹھنے نہیں دیتا۔ بہت سا لشکر لے کر جنگ کی طرح ڈالتا ہے۔ بدر کے مقام پر جنگ کا آغاز ہوتا ہے مین اس وقت جب کہ جنگ زوروں پر ہے ایک شخص افس بن شریق ابوہل کو تنہائی میں لے جا کر کہتا ہے:-

"اے ابوہل! تجھ پہاڑ پر میرے اور تیرے سوا اور کوئی موجود نہیں جو ہماری کلام کو سنتا ہو۔ مجھ کو محمد کی بابت بتلا کہ وہ سچے ہیں یا جھوٹے؟ اس نے کہا واللہ محمد حضورؐ

سچا ہے اور کبھی اسنے جھوٹ نہیں بولا۔“ (ترجمہ شفاقاضی عیاض ملت)  
**النظرین حارث کی گواہی** | انفرادہ شخص ہے جو آپ کے خون کا پیاسا تھا جس نے

آپ کی مخالفت اور ایذا رسانی میں پورا پورا حصہ لیا۔ اور جن ۹ کافروں نے حضور کے قتل کا منصوبہ کانٹھا ان میں یہ بھی پیش پیش تھا۔ جب آپ کے دعویٰ نبوت کا مکہ میں چرچا پھیلنے لگا اور یروجنی کے لوگ بھی اس سے آشنا ہونے لگے تو اس وقت اہل مکہ کو فکر ہوا کہ اب حج کا موقع آ رہا ہے۔ لوگ دور دور سے آئینگے۔ آپ کو متعلق سوال کریں گے۔ انکو ہم کیا جواب دینگے۔ اسلئے مشورہ کر کے کوئی جواب تجویز کر لینا چاہئے جس پر مکہ کے بڑے بڑے آدمی ایک جگہ جمع ہوئے اور مسئلہ زیر بحث پر غور ہونے لگی۔ ہر ایک نے ایک دوسرے سے مختلف جواب پیش کئے۔ دوران بحث میں ایک شخص نے کہا کہ بس جو پوچھے اسے کہہ دو کہ مدعی نبوت جھوٹا ہے۔ اس کا یہ کہنا تھا کہ وہی النظرین حارث جو آپ کا شدید ترین دشمن تھا اٹھ کھڑا ہوا اور جوش بھری آواز میں کہنے لگا جواب وہ سوچو جو قابل تسلیم ہو۔ سنو!

تحقیق محمد تم ہی میں ایک چھوٹا بچہ تھا اور تم سب میں سے زیادہ پسندیدہ اخلاق والا تھا۔ اور سب سے زیادہ راست گفتار تھا۔ اور سب سے زیادہ امن تھا اور اسکے متعلق تمہاری یہی رائے رہی تھی کہ جب تم نے اس کی زلفوں میں سفیدی دیکھی (بڑبڑایا) اور وہ لایا تمہاری پاس جو کچھ بھی لایا تو تم کہنے لگو کہ وہ ساحر ہے۔ نہیں خدا کی قسم وہ جھوٹا تو

قد کان محمد فیکم غلاماً  
 حمیثاً ارضاً کم فیکم واصلکم  
 حدیثاً واعظکم امانۃ  
 حتی اذا راہتم فی صدغیر  
 الثیب دجاء کم باجاء کم  
 قلم ساحراً لا والله ماہو  
 بامرہ (شفاقاضی عیاض)  
 ہرگز نہیں

معزز ناظرین! النظر ایسے جانی دشمن کی یہ گواہی پڑھئے اور بار بار پڑھئے کہ

مبیاختہ حالت غیظ میں بھی اسکی زبان سے آنحضرت صلی اللہ علیہ وسلم کی راستبازی۔ امانت دیانت اور بہترین اخلاق کی تصدیق ہو رہی ہے۔ یہ بات کسی مسلمان کے سامنے نہیں کہہ رہا حضور علیہ السلام کو مخاطب کئے گئے نہیں کہہ رہا۔ کہ شاید لحاظ آگیا ہو۔ نہیں یہ ان لوگوں کے سامنے گواہی دے رہا ہے جو اسکے ہم خیال ہیں۔ اور محض اسلئے جمع ہوئے ہیں کہ حضور علیہ السلام کو نیچا دکھایا جائے۔ کیا آپ سمجھ سکتے ہیں کہ ایسی حالت میں خود مخالفت کر منہ سے نکلی ہوئی گواہی جھوٹی ہوگی؟ کبھی نہیں۔ پس یہ گواہی دلیل ہے اس امر کی کہ آقائے نامدار واقعی صادق اور راستباز تھے اور آپؐ فی اپنی زندگی میں جو کچھ بھی کیا یا کہا وہ سب رستی اور صداقت پر ہی مبنی تھا۔

**امیر بن خلف کی شہادت** | امیر بن خلف بھی حضور کے جانی دشمنوں میں سے ایک خاص آدمی تھا۔ جب اسکی موجودگی میں حضرت سعد بن معاذ اور ابو جہل میں سخت کلامی ہوئی اور امیر نے حضرت سعد کو ابو جہل کے سامنے باظہار بلند بولنے سے منع کیا تو اسوقت حضرت سعد نے اسے کہا چلو پرے ہو۔ میں نے آنحضرت صلعم سے سنا ہے کہ مجھے ابو جہل ہی قتل کرائیں گا۔ امیر نے سعد سے کہا محمدؐ کو؟ جب حضرت سعدؓ کہا ہاں تجھ کو تب بے اختیار امیر کے منہ سے نکلا: "وَاللّٰہِ مَا یَکْذِبُ مُحَمَّدٌ اَذْ اَحَدًا ت" (بخاری) بخدا محمدؐ کی بات جھوٹی تو نہیں ہوتی، اور جب وہ اپنے گھر لوٹا اور بیوی سے اس کا تذکرہ کیا تو اس نے بھی حضرت امیرؓ کی بیوی کی گواہی | سعد کی روایت اپنے خاوند کی زبان سے سن کر خستہ ہوا۔ "وَقَوْلَ اللّٰہِ مَا یَکْذِبُ مُحَمَّدٌ" کہ اللہ کی قسم محمدؐ کی بات جھوٹی تو نہیں ہوتی۔ (بخاری)۔

خاوند حضرت سعدؓ اور ابو جہل کے سامنے فدا کی قسم کھا کر کہتا ہے کہ حضورؐ رنگنا ہیں انکی باتیں جھوٹ سی پاک ہوتی ہیں۔ اور اسکی بیوی خود اسکے سامنے شہادت دیتی ہے کہ واللہ آپؐ کی بات جھوٹی نہیں ہوتی۔ ضرور یہ پوری ہو کر رہے گی، چنانچہ اسی یقین کی

بنابر بیوی نے اپنے خاوند کو ابو جہل کے ساتھ جنگ بدر میں شریک ہونے سے باز رکھنا چاہا۔ اور یاد بھی دلا دیا کہ ابو جہل کے ساتھ موت جاؤ وہ بات یاد کرو جو سعد بن معاذ نے کہی تھی۔ جیسر وہ مکہ بھی گیا۔ مگر آخر کار ابو جہل کی چکنی چپڑی باتوں میں آکر ساتھ چل پڑا۔ مال کار نتیجہ وہی نکلا جسکی پہلے ہی حضور انور نے خدا سے خیر پاکرا طلاع دی تھی کہ امیہ کو ابو جہل قتل کرانیکا چنانچہ عین میدان بدر میں امیہ قتل ہوا۔ اور خدا کو نئی کامودہ حرف پورا ہوا۔ ابوسفیان کی گواہی | اب ہم قیصر ہر قتل اور حضور کے جانی دشمن ابوسفیان کا ایک معرکہ الاراء مکالمہ درج کرتے ہیں جسکے پڑھنے سے جہاں ناظرین کو قیصر ہر قتل کی رائے متعلقہ نبی کریم کا علم ہوگا وہاں حضور کے جانی دشمن ابوسفیان کی ذاتی رائے کا بھی پتہ لگایگا۔

### قیصر ہر قتل اور ابوسفیان کا مکالمہ

جب آنحضرت صلعم نے قیصر ہر قتل کو اسلام کا دعوت نامہ بھیجا تو اسنے بڑے اشتیاق سے پڑھا اور آپکے مزید حالات جاننے کیلئے مکہ کے چند تاجروں کو دربار میں بلایا جنہیں رسول کریم صلعم کا دشمن جانی ابوسفیان بھی تھا۔ ہر قتل نے ان لوگوں سے پوچھا کہ تم میری کون اس معنی نبوت کا قریبی رشتہ دار ہے؟ ابوسفیان نے جواب دیا حضور! میں رتبہ ہر قتل نے ابوسفیان کو اپنے نزدیک کھڑا ہونیکا حکم دیا۔ اور باقی تاجروں کو اسکے پیچھے رہنے کا اشارہ کیا۔ اور ساتھ ہی یہ بھی کہا کہ اگر کسی سوال کے جواب میں شینص (ابوسفیان) کوئی خلاف واقعہ بات بیان کئے تو دوسرے فوراً اسکی اصلاح کریں۔ بعد میں خود ابوسفیان نے بھی کہا تھا کہ:-

”اگر مجھے اسوقت اپنے ساتھیوں کی طرف سے یہ خوف نہ ہوتا کہ وہ میرے کذب کی تردید کرینگے تو میں ضرور قیصر کے حضور محمد صلعم کے متعلق جھوٹی باتیں بھی بیان کرتا لیکن میرے ساتھیوں کی موجودگی نے مجھے ایسا کرنے سے باز رکھا۔“

اسکے بعد ان دونوں میں جو سوال و جواب ہوئو اسے ہم ذیل میں نقل کرتے ہیں۔

جیسے آنحضرت مسلم کی پاکیزہ سیرت اور بجانب اللہ پہنچنے پر خوب روشنی پڑتی ہے۔ ناظرین  
 پڑھیں گے تو انہیں بھی حقیقت الامر کا انکشاف ہوگا۔ کیونکہ سائل بھی غیر ہے اور مجیب بھی غیر  
 بلکہ حضور کے خون کا پیاسا۔ پس ایسی حالتیں ابوسفیان کے جواب اور انہی قصیدوں کا پڑھنا  
 تبصرہ آنحضرت کی حقیقی شان سمجھنے کیلئے بہترین ذریعہ ہے۔

قیصر۔ محمدؐ قوم کا کیسا ہے؟ ابوسفیان۔ قوم کا بڑا شریف اور نجیب الطرفین ہے۔  
 قیصر۔ تمہاری قوم میں کبھی ان سے بھی پہلے کسی نے اس طرح نبوت کا دعویٰ کیا ہے؟  
 ابوسفیان۔ ایسا دعویٰ ہماری قوم میں کسی نے کبھی نہیں کیا۔ قیصر۔ اس کے بزرگوں  
 میں کوئی ایسا بادشاہ گذرا ہے جسکی بادشاہت جاتی رہی ہو؟ ابوسفیان۔ ایسا کوئی  
 بادشاہ اس کے آباء و اجداد میں نہیں گذرا۔ قیصر۔ امیر لوگ علی العموم اس کے فرمان بردار  
 ہوتے ہیں یا غریب؟ ابوسفیان۔ غالباً غریب اور مسکین لوگ اس کے تابع ہوتے ہیں۔  
 قیصر۔ دن بدن مسلمان لوگ بڑھتے جاتے ہیں یا کم ہوتے جاتے ہیں؟ ابوسفیان  
 کوئی تردید نہیں ہوتا۔ محمدؐ کے دین کو ہر مان کر اسے کوئی نہیں چھوڑتا۔ قیصر۔ اس دعویٰ  
 سے پہلے یہ شخص جھوٹ کا عادی تھا یا نہیں؟ ابوسفیان۔ اسکو ہم لوگ ہمیشہ  
 سچا اور راست گو یقین کرتے تھے۔ قیصر۔ کیا لڑائی میں عہد شکنی کرتا ہی یا نہیں؟  
 ابوسفیان۔ آج تک اسنے عہد شکنی نہیں کی۔ آگے دیکھئے کیا کرتا ہے۔ قیصر۔  
 تمہاری اور اسکی لڑائی ہوتی ہے یا نہیں۔ اگر ہوتی ہے تو کون فتحیاب ہوتا ہے؟ ابوسفیان۔  
 کبھی وہ فتح پاتا ہے اور کبھی ہم غالب آتے ہیں۔ قیصر۔ تمکو کیا حکم کرتا ہے؟ ابوسفیان۔  
 یہ کہ اللہ کی بندگی کرو۔ ذرہ بھر شرک نہ کرو۔ مشرکوں کی تقلید نہ کرو۔ اور حکم کرتا ہے  
 نماز پڑھنے۔ سچ بولنے۔ گناہوں سے بچنے اور صلہ رحمی کا۔

ناظرین نے معلوم کر لیا ہوگا کہ اس دشمن عنید نے کس طرح مجبوراً تسلیم کیا کہ آنحضرتؐ  
 کو ہم لوگ ہمیشہ سچا اور بہت گو یقین کرتے تھے۔ اور حضورؐ نے کبھی عہد شکنی نہیں کی۔

اب خیال فرمائیے جس وجود باوجود کو دشمن سے دشمن بھی ہمیشہ رہ سکتا رہے۔ عہد کا پابند۔ صادق اور صدق مقال بتائیں۔ اور کسی ایک کو بھی آپ مکیر طر ف جھوٹی بات منسوب کرنے کی جرأت نہ ہوئی ہو اس بزرگ انسان پر آج تیرہ سو سال کے بعد چند شقی القلب تیرہ باطن اور یا تیرہ دشمنوں کا فریب۔ دغا بازی اور کاذب ہونیکا عیب دھڑنا اپنے اندر کچھ بھی حقیقت رکھتا ہے؟ خیر اب مجاہد بالا گنگو پر قیصر ہر قل کا تبصرہ اور ریویو ملاحظہ ہو وہ غیر جانبدار شہنشاہ ابوسفیان کے جوابات سن کر کس نتیجہ پر پہنچا اور حضور انورؐ کے متعلق کیا رائے ظاہر کی۔ ہر قل نے ابوسفیان کو مخاطب کرتے ہوئے کہا کہ:-

”تم نے اسکو شریف النسب بتایا۔ نبی ہمیشہ اچھے خاندان میں پیدا ہوتے ہیں۔ تم نے بتایا کہ اور کسی نے بھی اسکے خاندان میں دعویٰ بنوت نہیں کیا۔ اگر ایسا ہوتا تو میں جان لیتا کہ یہ خاندانی خیالات کا اثر ہے۔ تم مانتے ہو کہ اسکے خاندان میں کسی نے بادشاہت نہیں کی۔ اگر ایسا ہوتا تو میں سمجھ لیتا کہ اسے حکومت کی خواہش ہے تم کہتے ہو کہ اس نے کبھی جھوٹ نہیں بولا پس جو شخص انسانوں سے جھوٹ نہیں بولتا وہ خدا پر کس طرح جھوٹ باندھ سکتا ہے۔ تم نے کہا کہ اسکی پیروی غریبوں نے کی۔ نبیوں کی پیروی پہلے غریب ہی کرتے آئے ہیں۔ تم نے قبول کیا ہے کہ اس کا دین ترقی پر ہے۔ تو پھر جو دین کا یہی حال ہوتا ہے وہ بڑھتا ہے گھٹتا نہیں۔ تم نے تسلیم کیا ہے کہ اس نے کبھی فریب نہیں کیا پھر مجھ جھوٹے اور فریبی نہیں ہوتے۔ تم نے بتایا ہے کہ وہ نماز نیکی تقویٰ وغیرہ کی تعلیم دیتا ہے۔ تو اگر یہ سچ ہے تو میری اس جگہ (دار الخلافہ) تک ضرور اسکا قبضہ ہو جائیگا۔ میرا خیال تھا کہ ایک نبی ظاہر ہو والا ہے۔ مگر یہ خیال نہ تھا کہ وہ عرب میں ظاہر ہوگا۔ اسے کاش کہ میں اگر وہاں (حضور کے پاس) جا سکتا تو ضرور جاتا اور اسکے پاؤں دھو تا۔“ اسکے بعد اس نے اپنی درباریوں کو لکھا کہ:-

”اے روم کے سردارو! اگر تم سلامتی اور ہدایت کے خواہشمند ہو تو اس راہ پر نہ مڑو۔“



کی پیروی کرو، مگر افسوس کہ کسی نے بھی اسکی نصیحت پر کان نہ دھرا۔ اور بھی غرتے لگے اور نفرت ظاہر کرنے لگے۔ جسپر قیصر کو بھی حکو مسکے جاتے رہنے کا فکر ہوا۔ اور اس نے یہ کہہ کر انھیں ٹال دیا کہ میں تو تمھیں آزمانا چاہتا تھا۔ (بخاری وفتح الباری)

قیصر ہر قتل نے اوس سفیان کے جوابات پر جو کچھ بھی نتیجہ نکالا وہ نہایت ہی صحیح اور حقیقت پر مبنی تھا مگر اس کا یہ استدلال نہایت ہی لطیف ہے کہ:-

”جو شخص انسانوں سے جھوٹ نہیں بولتا وہ خدا پر کس طرح جھوٹ باندھ سکتا ہے؟“

اے کا شک زمانہ حال کے معترض رومی شہنشاہ کے اس صحیح استدلال پر غور کریں اور آئندہ ایسے صادق اور راست باز وجود کو جھوٹا فریبی اور دغا باز کہنے سے تائب ہوں۔

مقوقس شاہ مصر کی شہادت | اس بادشاہ کی طرف بھی حضور انورؐ نے دعوت نہ بھیجا تھا۔ جسکے بیجا نیوالے حاطب بن ابی بلتہ تھے۔ انھوں نے جہاں آپؐ کا خط پیش کیا وہاں اسکے استفسار پر خود بھی نہایت ہی جہستہ اور مدلل تقریر کی جس کو جواب میں شاہ مصر نے حضرت حاطبؓ کو وہیں کہا کہ:-

”میں نہیں دیکھتا کہ آنحضرتؐ کوئی ایسی تعلیم دیتے ہیں جس سے مجھ کو پرہیز کرنا چاہیے یا ایسی چیز سے منع فرماتے ہیں جسکی مجھے خواہش ہے نہ وہ (حضورؐ) ساحر ہیں۔ نہ غلطی خوردہ۔ نہ دغا باز ہیں نہ جھوٹے ہیں۔ میں ان میں نبوت کی علامات پاتا ہوں“

(زوال المعاد جز: وثانی ط ۵۷-۵۸)

تعصب کا ستیاناس ہو۔ اس زمانہ میں حضورؐ کی ایک سے ایک معتبر اور مستند سوانح حیات موجود ہے جنھیں پڑھ کر بھی سید دل دشمن رستی کی راہ اختیار نہیں کرتے اور باقی تعصب متاثر ہو کر حضورؐ کے خلاف وہی تباہی باتیں پھیلاتے رہتے ہیں مگر اس کے بالمقابل شاہ مصر کو دیکھئے۔ خط پڑھتا ہے اور کچھ حالات قاصد سے پوچھ لیتا ہے اور سچی اس کا سینہ کھل جاتا ہے۔ صداقت انکڑ کرتی ہے اور پکارا کھٹکتا ہے کہ حضورؐ نہ ساحر ہیں نہ

غلطی خوردہ نہ دغا باز ہیں نہ جھوٹے ہیں: میں ان میں نبوت کی علامات پاتا ہوں؛ جن لوگوں کی شہادتیں اوپر نقل کی ہیں انہیں سوا کثر تو حضور سے ذاتی طور پر واقف تھی اور تمام حالات سراگاہ۔ اور قیصر برقل اور شاہ مصر نے بھی حضور کے خطوط اور دوسرے لوگوں سے حالات دریافت کر لئے تھے مگر اس زمانہ میں بعض ایسے بھی زیرک قیاد شناس اور روشن دماغ لوگ نظر آتے ہیں جنہوں نے حضور کا رخ انور دیکھتے ہی کہہ دیا کہ یہ چرکھی جھوٹے کا نہیں ہو سکتا جن میں سے یہاں صرف ایک مرد اور ایک عورت ہی کا ذکر کافی سمجھتے ہیں۔

حضرت عبد اللہ بن سلام کی گواہی ایہ بزرگ پیدائشی یہودی تھے پہلے پہل جب حضور کے چہرہ اقدس پر نظر پڑی تو بے اختیار بول اُٹھے۔ ”لیس ہذا بوجہ الکاذب“ (زیر باب الزہد) یعنی خدا کی قسم یہ چہرہ جھوٹے کا نہیں ہو سکتا۔

ایک بدوی عورت کی شہادت | اسی طرح ایک دفعہ مدینہ کے باہر کوئی مختصر سا قافلہ اگر ٹھہرا اتفاقاً اسی عورت کا بھی گزر ہو گیا۔ قافلہ والوں کو پاس ایک سرخ رنگ کا اونٹ تھا۔ جسکو دیکھ کر حضور نے اسکی قیمت پوچھی انھوں نے بتا دی۔ اور حضور بے مول تول کئی اسی کو منظور کر کے اونٹ کی ہمار ہاتھ میں لیکر شہر کے بھڑے روانہ ہو گئے۔ اسے بعد قافلہ والوں کو خیال ہوا کہ بغیر جان پہچان ہنویوں جانور حوالہ کر دیا۔ اور اب اس حماقت پر ساری قافلہ کو ندامت تھی۔ مگر انہی کے ساتھ ایک عورت بھی تھی وہ انکی یہ حالت دیکھ کر بول اُٹھی۔

”مطلن رہو مئے کسی شخص کا چہرہ ایسا روشن نہیں دیکھا (یعنی ایسا شخص وفانہ کر لیا) رات ہوئی تو آپ نے انکے لئے کھانا اور قیمت کے عوض کجھوریں بھجوا دیں“ (ذوقی علیہ)

معتزین کو شرمندہ ہونا چاہئے کہ ایک بدوی عورت جو حضور کے حال اور حال سے مطلق واقف نہیں وہ تو صرف چہرہ دیکھ کر ہی فیصلہ کر دیتی ہے کہ یہ کسی دغا باز کا چہرہ نہیں ہو سکتا مگر اس زمانہ کے متعصب محترم حضور کے مستند سر مستند حالات زندگی کا علم حاصل کر کے بھی کوئی فائدہ نہیں اٹھاتے۔ اور مخالفہ غلط اور بے بنیاد باتیں پھیل کر ہمارے پیچھے عزیزان وطن کو

دنیا کے مادی اور سچے محسن سے بدگمان کرنے کی سعی ناپاک کرتے ہیں۔ لیکن خیر اس قسم کے لوگوں کو تو خدا تعالیٰ ہی اپنی خاص تخلیقات کے ذریعہ سمجھائیگا مگر جو اصحاب اپنے اندر رشد ہدایت اور حق جوئی کا مادہ رکھتے ہیں انہیں تو آنحضرت صلیم کی امانت، دیانت، صداقت اور تعاقبت کی جانچ کرنے کیلئے مندرجہ بالا شہادتیں بھی بہت کافی ہیں۔ کیونکہ ان وضع اور معتبر موقن اور متند شہادتوں کو پڑھ کر ہر ایک سلیم العقل انسان قیصر ہر قل کی طرح یا آسانی سمجھ سکتا ہے کہ :-  
 "جو شخص انسانوں سے جھوٹ نہیں بولتا وہ خدا پر کس طرح جھوٹ باندھ سکتا ہے؟ اور درحقیقت ہر قل کا یہ لطیف استدلال اس قدر قوی اور ناقابل تردید ہے کہ مخالف و مخالف کو بھی اسکے برخلاف لب کشائی کی جرأت نہیں ہو سکتی پس ہمیں اپنے ان عزیزین و وطن سوار راستی سے پیارا اور ست سے پریم رکھتے ہیں یہ توقع ہے کہ حوالہ بالا شہادتوں اور قیصر ہر قل کے استدلال کو ذہن نشین کر لینے کے بعد ملک کو دشمنوں اور حق کے بیروں کے غلط اور جھوٹے پروپیگنڈے سے کبھی متاثر نہ ہونگے بلکہ انکو محی طرب کے شہرہ آفاق محقق کار بالائیل کے لفظوں میں بر لاکہدینگے کہ :-

"ہم محمد (صلی اللہ علیہ وسلم) کے متعلق ہرگز یہ خیال نہیں کر سکتے کہ وہ شعبہ یاہ اور تہی باطن شخص تھا۔ اور نہ ہم اسکو ایک حقیر راہ طلب اور دیدہ دانستہ منصوبے کا ٹھٹھہ والا کہہ سکتے ہیں جو سخت و کرجت پیغام اسنے دنیا کو دیا۔ ہر حال وہ ایک سچا اور حقیقی پیغام تھا۔۔۔ اس کا مخرج دی، ہستی تھی جس کی تھاکہ کسی نے کبھی نہیں پائی۔ اس شخص کے نہ اقوال ہی جھوٹے تھے نہ اعمال ہی اور نہ حالی از حد اوقات یا کئی نقل و تقلید تھے (وہ تو) حیات ابدی کا ایک نورانی وجود تھا۔ جو قدرت کے وسیع سینہ میں اسے دنیا کے منور کرنے کو نکالا تھا اور بے شک اسکے لئے امر ربانی ہو ہی تھا" (ہیروز انڈیا ہیرورڈ شپ) خاکسار فضل حسین احمدی جہا جسر سکرٹری تبلیغ لوکل انجیل احمدیہ

۵ مئی ۱۹۶۹ء

ملنے کا پتہ :- بک ڈپو تالیف و اشاعت قادیان ضلع گورداسپور پنجاب










محمود..... حنفہ..... پیشِ ندرت ہے



Price As. -/5/-